

QORTI TAL-MAGISTRATI (MALTA)
BHALA QORTI TA' GUDIKATURA KRIMINALI

MAGISTRAT DR. JOSETTE DEMICOLI LL.D

Il-Pulizija
(Spettur Trevor Micallef)

Vs

Darryl Debono

Illum, 8 ta' Gunju 2016

Il-Qorti,

Rat l-imputazzjonijiet migjuba kontra l-imputat Darryl Debono ta' 18-il sena, iben Mario u Irene nee' Micallef, imwielel Pieta' fit-28 ta' Mejju, 1992 u residenti Razzett Santa Marija, Triq l-Imdawra, Burmarrad detentur ta' karta tal-identita' 279992(M)

Akkuzat talli, f'dawn il-Gzejjer fit-18 ta' Settembru 2010 ghal habta tattlieta u nofs ta' filghodu (03:30am) fi Triq San Gorg, San Giljan u/jew fil-

vicinanze, minghajr il-hsieb li joqtol jew iqieghed il-hajja fil-periklu car, ikkaguna feriti ta' natura gravi fil-gisem ta' James Schembri.

Rat in-nota tar-rinviju għall-gudizzju mibghuta mill-Avukat Generali li permezz tagħha bagħat lill-imputat biex jigi gudikat minn din il-Qorti bħala Qorti ta' Gudikatura Kriminali kif mahsub:

- Fl-artikoli 214 u 218(1)(a)(b)(2) tal-Kapitolu 9 tal-Ligijiet ta' Malta;
- Fl-artikoli 382A, 383, 384, 386 u 412C tal-Kapitolu 9 tal-Ligijiet ta' Malta;
- Fl-artikoli 17, 23, 31 u 533 tal-Kapitolu 9 tal-Ligijiet ta' Malta.

Rat li l-imputat iddikjara li huwa m'għandux oggezzjoni li l-kaz jigi tra¹ttat bi procedura sommarja.

Semghet ix-xhieda.

Semghet is-sottomissjonijiet.

Rat l-atti u d-dokumenti kollha.

Ikkunsidrat

¹ Seduta tat-22 ta' Novembru 2010

Illi l-imputat jinsab akkuzat talli fit-18 ta' Settembru 2010 ghall-habta tat-3.30am kkaguna ferita ta' natura gravissima fuq James Schembri.

L-Ispettur Trevor Micallef xehed li fit-18 ta' Settembru 2010, James Schembri mar l-ghassa ta' San Giljan fejn irrapporta li waqt li kien qieghed fi Triq San Gorg, San Giljan ghall-habta tat-3.30am kien hemm argument bejn habib tieghu u xi nies ohra, li huwa kien mar iferraq u persuna kienet tatu daqqa ta' ponn u kkagunалу griehi. Kien indikalhom li l-persuna li taghtu daqqa ta' ponn kien l-imputat. Fil-bidu l-parte civile kien iproduca certifikat li sofra griehi ta' natura hafifa, izda wara ftit jiem kienu nqalghu xi kumplikazzjonijiet u ha certifikat li kien sofra griehi gravi.

James Schembri²²² xehed li huwa kien mal-hbieb tieghu. Kienu ghajjenin u ghalhekk kienu sejrin id-dar. Ghall-habta tat-3.30am kien qieghed f'hanut wahdu biex jixtri take-away. Qasam it-triq biex ikellem lil habib tieghu Christ Micallef u kien diga' rranga ma' habib tieghu, Edward Mallia, biex iwasslu d-dar. Huwa kien qieghed jipprova jikkuntattjah, dan ma rrispondihx u baqa' jistenna. Huwa rega' qasam it-triq u fejn kien, kien hemm tarag. Sadanittant nizlu zewg persuni, wiehed minnhom kien hu habib tieghu Jeremy Gravina. Dak il-hin, il-parte civile staqsa lil Jeremy Gravina kienx ra lil Edward Mallia. Fil-frattemp waslet tfajla, bdiet tghajjat u tirrabja u tat daqqa ta' harta lil guvni. Schembri jsostni li huma qalulha biex tikkalma, qalet xi haga minn taht l-ilsien u telqet. Ftit wara marru grupp ta' nies, bdew jizdiedu u kienu madwar hmistax. Huwa flimkien mal-hbieb tieghu, li b'kollox kienu tlieta, kienu qeghdin jikkellmu fuq il-bankina daharhom mal-hajt ta' Sabor iharsu lejn Burger King. Wasal dan il-grupp b'hafna ghajjat u dagha u ma fehmux x'kien qed jigri. Imbaghad bdew ighajtu u jirrabjaw magghom. Qabel ma kien hemm hafna ghajjat wiehed minn dan il-grupp li huwa indika bhala l-imputat ta daqqa ta' ponn lil wiehed li kien hdejh. Il-parte civile jixhed li huwa kien dahru mal-hajt, beda jinkwieta u haseb li jkun ahjar li jipprova jsikkithom. Huwa xehed li qal lill-imputat biex jikkalma izda dan beda jghidlu biex ma jharisx lejh u li

²²² Seduta tat-22 ta' Novembru 2010

jsemmi lil missieru. Baqa' jghajjat u bdew izommuh shabu u bdew jimxu lura u hallewh. Is-sitwazzjoni dehret li kienet ikkalmat u ghalhekk Schembri dar biex jara dak li qala' d-daqqa kif kien baqa'. Sakemm dar hass daqqa ta' ponn fuq in-naha tal-lemin ta' wiccu. Bid-daqqa waqa' lura, kien hemm mejda u kien ashtray u ghatta wiccu b'din l-ashtray. Huwa gharaf lill-imputat bhala l-guvni li tah id-daqqa ta' ponn. Qabel mal-imputat tah id-daqqa beda jghidilhom biex jitolqu izda l-problema li kellu Schembri u hbiebu kienet li kienu daharhom mal-hajt u biex jitolqu riedu jghaddu minn bejn grupp kbir u bezghu. Huwa jixhed dwar il-griehi li sofra ossija li kellu ksur fl-ghadam ta' wiccu u li waqghatlu ghajnejh, ma kienx qieghed jara sew. Huwa gie wkoll operat. Xehed li huwa ma jafux lill-imputat, li ma kellux xi jghid mieghu u li qatt ma pprova jattakka lill-istess imputat u li fil-fatt hadd ma mess lill-imputat.

Edward Mallia³ jixhed li nizel mill-klabb Sabor u kien se jwassal lil James Schembri d-dar. Kif hareg ra kommosjoni ghaliex habib tieghu, Peter Hili, kien qalgha daqqa f'wiccu li billi ma kellu xejn serju ma ghamilx rapport lill-pulizija . Mar jara x'gara, ra lil Schembri u Christ Micallef jittellem ma' grupp subien, il-hbieb ta' Darryl Debono u kienu qeghdin jargumentaw. Huma bdew ighidu lill-imputat u hbieb tieghu biex jitolqu u li huma ma riedux glied. Kien hemm ghajjat waqt dan id-diverbju bejn iz-zewg gruppi. Is-sitwazzjoni kienet qisha kkalmat. Mar jara lil siehbu li qala' d-daqqa u Schembri baqa' hemm jittellem u imbaghad f'daqqa wahda ra lill-imputat gej b'pass mghaggel minn wara u tah daqqa f'wiccu. James bil-qatgha waqa' lura, waqa' fuq mejda, qisu gabar ashtray tal-plastic blu bil-qatgha. L-imputat ta daqqa f'wiccu Schembri, hdejn ghajnejh fuq in-naha tal-lemin.

Ix-xhieda ta' Christopher Micallef⁴ kienet fuq l-istess binarju tal-istess parte civile u Edward Mallia. Min-naha tieghu huwa wkoll xehed fis-sens li l-imputat ta daqqa ta' ponn lil Schembri meta dan tal-ahhar kien dahru lej. Jonathan Gravina⁵, li kien hdejn James Schembri, xehed li

³ Seduta tat-12 ta' Jannar 2011

⁴ Seduta tat-23 ta' Frar 2011

⁵ Seduta tad-19 ta' Lulju 2011

f'daqqa wahda minn imkien xi hadd gie u ta daqqa ta' ponn lil Schembri f'wiccu. Id-daqqa ta' ponn giet mill-genb billi l-aggressur kien fuq in-naha ta' wara tieghu. Qabel ma' Schembri qala' d-daqqa ta' ponn huma kienu qeghdin jippruvaw jikkalmaw is-sitwazzjoni billi ftit qabel kien hem argument.

L-imputat⁶ xehed li kien ghall-habta tat-3.30am, hareg minn Sabor flimkien ma' shabu. Kien hemm tlett tfajliet magghom u f'daqqa wahda sema' xi ghajjat. Dak il-hin kienu fit-triq faccata ta' Burger King u indunaw li kien hemm grupp jargumenta mat-tfajliet li kienu magghom. Kienu qeghdin jitghajjru. Dahlu bejniethom biex jieqfu. Wiehed minnhom f'salt kien sejjer ghalih, ighajru, l-imputat ghajru lura, gie dahru mal-hajt tal-klabb Sabor u kien hemm l-imwejjed, dawn ikunu twal, u Schembri dar u qabad ashtray minn fuqha u kif qabad l-ashtray l-imputat jixhed li huwa rreagixxa b'mod hazin u tah daqqa u laqtu go ghajnejh. L-imputat in kontro-ezami jichad li dakinhar kien ta daqqa ta' ponn lil haddiehor qabel l-imputat. Huwa xehed li d-daqqa ta' ponn lill-imputat tahilu wiccimbwicc u mhux minn wara. Isostni wkoll li l-ashtray ma kinitx tal-plastic izda tal-hgieg kulur ahdar. Din ix-xhieda tirrorfletti wkoll dak li l-imputat kien qal fl-istqarrija rilaxxjata minnu.

Tyronne Sammut⁷ jixhed li dakinhar tal-incident kien miexi fuq quddiem mal-imputat. Huma semghu l-ghajjat u raw lit-tfajliet li kienu magghom li kienu qeghdin jillettikaw ma' xi guvintur. Huma daru u ppruvaw jikkalmaw is-sitwazzjoni. Jixhed li kien hem xi tfajla li kienet giet mghajra ghaliex kienet ftit goffa. F'daqqa wahda jixhed li kien hemm wiehed minnhom li kien hem mal-grupp l-iehor li qabad ashtray minn fuq wahda mill-imwejjed u kien ha jwaddabha. F'daqqa wahda ra lill-imputat jaghti lil Schembri daqqa ta' ponn, Schembri waqa' mal-art u huwa gibed lill-imputat. Lil dan il-guvni li kien se jwaddab l-ashtray li minghalih kienet tal-hgieg ma jafux. Mark Anthony Vassallo⁸ jixhed li t-tfajliet kienu quddiemhom, sehh argument, wiehed qabad ashtray li

⁶ Seduta tal-24 ta' April 2013

⁷ Seduta tal-5 ta' Gunju 2013

⁸ Seduta tal-5 ta' Gunju 2013

kienet tal-hgieg hadra u l-imputat tah daqqa ta' ponn. Huwa ma setax ighid ghalfejn inqala' l-argument u ra konfuzjoni shiha, ghajjat u storbju. In kontro-ezami jixhed li wara l-glieda shabu u huwa tkellmu bejniethom dwar il-glieda. Meta ppressat jixhed li mhux cert jekk rax l-ashtray qabel jew wara d-daqqa ta' ponn.

Rebecca Bezzina⁹ ukoll xehdet li kien hemm argument u li l-imputat u l-iehor gew wiccimbwicc u wiehed mill-ohrajn qabad ashtray tal-hgieg u l-imputat tah daqqa. Tixhed li kien hemm hafna ghajjat bejn iz-zewg gruppi.

Yoram Cauchi¹⁰ jikkonferma li hargu bhala grupp u fil-hin ta' qabel l-incident kif waslu quddiem Peppermint raw grupp ighajjru lil tfajla habiba tagghom. Imbaghad huwa ra lill-imputat wiccimbwicc ma' wiehed. Kif mar jittawwal l-iehor qabad ashtray, kien se jtihilu u l-imputat ma tahx cans. In kontro-ezami meta mistoqsi l-parte civile minn fejn gab l-ashtray huwa wiegeb li ngabet mill-klabb u li mar ghall-imputat f'nofs ta' triq biha. Id-daqqa ta' ponn sehhet f'nofs ta' triq. Ma jafx ezatt l-ashtray kif kienet ghalkemm jahseb li kienet tal-hgieg u tonda.

Ikkunsidrat:

Mehud in kunsiderazzjoni dawn ir-rizultanzi processwali u l-atti, il-Qorti tqis li l-prosekuzzjoni ippruvat sal-grad rikjest mil-ligi l-imputazzjoni migjuba fil-konfront tal-imputat u dan ghar-ragunijiet li se jsegwu:

Mill-provi li emergew jirrizulta li fit-18 ta' Settembru 2010 l-imputat flimkien ma' shabu telghu Paceville. L-istess ghamlu l-parte civile u l-hbieb tieghu. Dawn iz-zewg gruppi differenti ma kienux jafu lil xulxin.

⁹ Seduta tat-23 ta' Jannar 2014

¹⁰ Seduta tad-19 ta' Ottubru 2015

Il-parte civile kien ma' certu Christopher Micallef. Huwa kien ftiehem ma' habib iehor, Edward Mallia, biex iwasslu d-dar. Raw zewg guvintur li wiehed minnhom kienu jafuh u James Schembri staqsa ghal Edward Mallia. Gara li nqala' argument bejn tfajla u habib taghhom Peter Hili, x'aktarx li kien hemm xi hadd li ghadta kummenti negattivi fuq din it-tfajla li kienet fl-istess grupp tal-imputat. Meta nqala' dan l-argument l-imputat ma kienx prezenti izda sema' l-ghajjat. Kuntrarjament ghal dak mistqarr mill-imputat u x-xhieda mressqa mid-difiza, li kienu shabu dakinhar tal-incident, l-imputat ta daqqa ta' ponn lil certu Peter Hili proprju minhabba l-argument li nqala' dwar it-tfajla. Huwa minnu li Peter Hili ma tressaqx bhala xhud izda dan ma jwassalx necessarjament ghal konkluzjoni li d-daqqa fuq wick Peter Hili ma sehhitx. D'altronde' ttellghu xhieda fosthom Christopher Micallef u l-istess James Schembri li raw personalment l-incident isehh. B'konsegwenza ta' dan, il-parte civile u siehbu ppruvaw jikkalmaw is-sitwazzjoni u lill-imputat b'mod partikolari. Izda l-imputat kien aggressiv fi kliemu mill-ewwel. Shab l-imputat bdew jigbduh ukoll biex jieqaf. Is-sitwazzjoni kkalmat u hasbu li kien spicca kollox. Hekk kif il-parte civile dar biex jara siehbu kif kien, sema' lil xi had gej b'pass mghaggel, dar biex ihares u dak il-hin l-imputat ta daqqa ta' ponn lil James Schembri li kienet tant b'sahhitha li l-parte civile spicca prattikament mal-art. Proprju biex jipprova ma jaqax, Schembri zamm ma' mejda li kienet fil-vicin u kien dak il-hin li qabad l-ashtray f'idu biex ighatti wiccu. Il-Qorti ma temminx lill-imputat meta jsostni li kien Schembri li qabad l-ashtray ghalih u kien ghalhekk li xejjirlu daqqa ta' ponn biex jiddefendi lilu nnifsu. Fl-ewwel lok, anki x-xhieda prodotti mid-difiza ma kienux konsistenti u kredibbli anki rigward l-ashtray. Mentri Schembri, Christopher Micallef, Edward Mallia u Jonathan Gravina kienu cari u univoci fir-rakkont dawr dak li sehh ossija li l-parte civile kien dahru lejn l-imputat meta l-imputat beda jimxi warajh biex proprju jtih daqqa ta' ponn.

Inkwantu ghall-eccezzjoni sollevata mid-difiza ossija dik ta' legittima difiza fis-sentenza fl-ismijiet **Il-Pulizija (Spettur Sandra Zammit) vs Clint Zammit**¹¹ inghad:

¹¹ Qorti tal-Magistrati (Malta) bhala Qorti ta' Gudikatura Kriminali deciza fid-19 ta' Mejju, 2014

"L-imputat eccepixxa id-difiza ta' self defence ghar-rigward din l-akkuza. Persuna tilqa' b'forza il-vojolenza jew aggressivita ta' persuna ohra diretta lejha jew lejn terzi kontra liema persuna hekk aggressiva l-agir tad-difensur imputat huwa dirett. Fil-legittima difesa trid tkun intlahqet sitwazzjoni ta' perikolu, dannu, theddida u/jew minaccja tal-istess, bl-agir tal-aggressur u mhux da parti tad-difensur, sitwazzjoni ikkrejata unikament mhux minn min jadotta dik t-tip ta' difiza izda minn min qed juri jew jimmanifesta dak il-perikolu jew theddid jew dannu imminenti.

Fil-fatt l-Artikolu 233 tal-Kap 9 tal-Ligijiet ta' Malta jghid:

"Ma hemmx reat meta l-omicidju jew l-offiza fuq il-persuna huma ordnati jew permessi mill-ligi jew mill-awtorita' legittima, jew mehtiega mill-bzonn attwali tad-difiza legittima ta' wiehed nnifsu jew ta' haddiehor."

Dan il-kliem huwa car hafna fih nnifsu. L-Artikolu 224 tal-istess Kap. 9 jispecifika l-kazijiet ta' bzonn attwali tad-difiza legittima.

Jigi rilevat minnufih li d-dritt ghal legittima difesa jitwieled u huwa konsegwentement naturali mid-dritt fundamentali ta' kull bniedem li jipprotegi lilu nnifsu minn xi aggressjoni jew dannu. Fil-fatt fis-sentenza moghtija mill-Qorti tal-Appell Kriminali fil-kawza fl-ismijiet 'Il-Pulizija vs Joseph Micallef' (Vol. XXXIV pg. 1072) intqal li:

"Id-disposizzjoni tal-ligi li tiskuza lil min jikkaguna offiza lil persuna ohra in difesa tal-proprjeta tal-ferritur, tirrikjedi li l-azzjoni, biex ikun skuzabbli, ghandha tizvolgi ruhha dak il-mument stess li tkun qed tigi nvaza l-proprjeta u in difesa attwali taghha."

F'sentenza moghtija mill-Corte di Cassazione nhar is-sitta w ghoxrin (26) ta' Jannar, 1948 (Riv. Pen.1948 pg. 213) gie ritenut li:

"Per la legittima difesa non occorre che sia in atto la violenza; basta il pericolo. E' sufficiente il giustificato timore di un offesa imminente. Nemo tenetur expectare doneo perciliatur."

Il-ligi taghna pero' timponi certi kundizzjonijiet biex din l-eccezzjoni tigi milqugha. Cioe' t-theddid ta' xi aggressjoni jew dannu jew periklu irid ikun ingust, gravi w inevitabbli. Id-difiza trid tkun saret biex jigu evitati konsegwenzi li jekk jaffettwaw ruhhom jikkagunaw hsara irreparabbli lid-difensur, jigifieri hsara jew offiza fil-hajja, fil-gisem u/jew partijiet tal-gisem tad-difensur. L-imputat difensur irid jipprova li dak li ghamel, ghamlu, stante li fl-istat psikologiku li kien jinsab fih f' dak il-mument, biex jevita xi perikolu li ma setghax jigi evitat b'xi mod iehor. Jigifieri, il-perikolu ghandu jkun attwali, istantanju u assolut u ma jridx ikun xi perikolu anticipat. Il-perikolu ghandu jkun attwali, ta' dak il-hin u mhux xi theddida ta' perikolu li tkun saret hinijiet qabel, ghax dan jista' jaghti kaz biss ghal provokazzjoni u mhux difesa legittima.

Il-periklu jrid wkoll ikun assolut cioe' li f' dak il-mument li kien qed isehh, ma setghax jigi evitat b'xi mod iehor. Ghandu jigi applikat t-test soggettiv kif diversi awturi u sentenzi tal-Qorti dejjem specifikaw, u mhux bizzejjed li wiehed jghid x'setgha ghamel jew x'messu ghamel id-difensur (l-imputat) qabel ma ha l-azzjoni in difesa bl-uzu tal-forza. Fil-fatt il-Professor Mamo fin-Noti tieghu tal-ligi penali jghid:

"The danger against which the accused reacted should be viewed not necessarily as it was in truth and in fact, but rather as the accused saw it at the time."

Fil-fatt, fil-kawza deciza mill-Qorti tal-Appell Kriminali nhar l-ghoxrin ta' Jannar, 1995 fl-ismijiet 'Il-Pulizija vs Joseph Psaila' jinghad li:

"Id-dritt ghall-legittima difesa jitwieled u huwa konsegwenza naturali mid-dritt fundamentali ta' kull bniedem li jipprotegi l-lulu nnifsu minn xi aggressjoni jew

dannu anke bl-uzu ta' forza. Izda il-ligi timponi certi kundizzjonijiet biex din l-eccezzjoni tigi milqugha. Cioe' t-theddid ta' xi aggressjoni jew dannu jew perikolu irid ikun ingust, gravi u inevitabbli. Id-difiza trid tkun saret biex jigu evitati konsegwenzi li jekk jaffettwaw ruhhom jikkagunaw hsara irreparabbli lid-difensur jigifieri hsara jew offizi fil-hajja, gisem u/jew partijiet tal-gisem tad-difensur. L-imputat difensur irid jipprova li dak li ghamel, ghamlu stante li fl-istat psikologiku li kien jinsab fih f' dak il-mument biex jevita xi perikolu li ma setghax jigi evitat b'xi mod iehor. Jigifieri il-perikolu ghandu jkun attwali, istantaneju u assolut u ma jridx ikun xi perikolu anticipat. Il-perikolu ghandu jkun attwali jigifieri ta' dak il-hin u mhux xi theddida ta' perikolu li tkun saret hinijiet qabel ghax dan jista jaghti lok biss ghal provokazzjoni u mhux difesa legittima. Il-perikolu irid ikun assolut cioe' li f' dak il-mument li qed jsehh ma setghax jigi evitat b'xi mod iehor."

Din id-difiza ma tistax tirnexxi fl-ewwel lok ghaliex huwa evidenti li kien l-imputat li mar ifittex lill-parte civile ghas-sodisfazzjon. D'altronde' lanqas irrizulta li kien il-parte civile li qal xi kliem offensiv fil-konfront tat-tfajla. Il-Qorti tiddeplora l-fatt li seta' kien hem tghajjir u insulti indirizzati lejn il-habiba tal-imputat, izda r-reazzjoni qatt ma kellha twassal ghal vjolenza ghaliex bil-vjolenza ma ssolvi xejn. Fit-tieni lok, kien l-imputat li mar fuq il-parte civile u tah daqqa ta' ponn. *Dato ma non concesso*, li kien il-parte civile li gholla ashtray fil-konfront tal-imputat dawn kienu fit-triq u l-imputat seta' jahrab liberament. Kwindi r-rekwiziti li jeidu jkunu prezenti sabiex din id-difiza tissussisti ma kienux prezenti.

Inkwantu ghan-natura tal-ferita li sofra James Schembri, id-difiza waqt it-trattazzjoni ssollewat li meta originarjament Schembri mar il-poliklinika immedjatament wara l-incident huwa gie ccertifikat li kellu griehi hfief. Kien biss f'it jiem wara li nbidel ic-certifikat u gie dikjarat li sofra griehi ta' natura gravi. Kwindi id-difiza ssostni li m'hemmx kontinwita' w allura l-insinwazzjoni hija li setghu gew ikkagunati mod iehor. Din il-Qorti tqis li abbazi tar-rizultanzi processwali huwa evidenti li l-griehi sofferti minn Schembri kienu konsegwenza diretta tad-daqqa ta' ponn li qala' minghand l-imputat u dan billi gie spjegat mid-diversi

tobba u espert imqabbad mill-Qorti x'garrab Schembri. Dr John Cutajar¹² xehed li huwa emenda c-certifikat li kien hareg fit-18 ta' Settembru 2010 minhabba li kien hem rizultati godda ibbazati fuq scan li ttiehed fit-22 ta' Settembru 2010. L-iscan wera li kien hem ksur fl-ghadma ta' madwar l-ghajn il-leminja, ic-cheekbone, u anke fl-ghadam ta' madwar l-ghajn tal-lem in u b'hekk il-griehi gew ikklasifikati bhala gravi. Xehdu wkoll l-ispejalisti li operaw lil Schembri, Mr Adrian Agius¹³ ikkonferma li wara li ra l-iscan irrizulta li Schembri kellu frattura tal-ghadma tal-wicc fuq in-naha tal-lem in imsejha zygoma. Huwa spjega li din l-ghadma tal-wicc hija pjuttost b'sahhitha u biex tkissirha trid certu forza. Din kienet miksura f'diversi partijiet u ghalhekk Schembri kellu jigi operat fil-25 ta' Settembru 2010 billi saritlu dik li tissejjah open reduction. Kellhom jigu inseriti plates tat-titanium li huma permanenti u dan sabiex il-wicc jerga' jiehu l-forma. Spjega li c-cheekbone tistrieħ fuq tlett punti u dawn kienu kollha miksurin u b'rizultat ta' dan anki l-ghajn iccaqalqet. Huwa kklasifika l-griehi bhala ta' natura gravi minhabba l-frattura u billi kienet fil-wicc. Din ix-xhieda giet ikkonfermata minn Mr James Galea¹⁴. Dr Mario Scerri, xehed li ezamina lill-parte civile fil-21 ta' Frar 2011 u tah struzzjonijiet sabiex jiehu X-Ray iehor. Minn dan l-X-Ray ra s-supporting plates. Imbgahad l-espert irrapporta li:

"10. James Schembri kien għadu jilmenta minn ugiegh ta' ras, numbness fin-naha tal-lem in tal-hanek ta' fuq mill-incisors lura u minn blockage tan-nostril tal-lem in speċjalment meta jimtedd;

11. Illi c-cikatrici deskritti taht l-ghajn il-leminja hija rizultat t'incizjoni kirurgika u tidher minn talking distance;

12. Illi l-lezjonijiet deskritti huma kompatibbli ma' blunt trauma qawwija bhalma hija daqqa ta' ponn vjolenti;

¹² Li rrilaxxa certifikat datat 23 ta' Settembru 2010 a fol 6 tal-process – xehed fis-seduta tat-12 ta' Jannar 2011

¹³ Seduta tat-12 ta' Jannar 2011

¹⁴ Seduta tat-18 ta' Jannar 2012

13. *Illi dawn il-lezjonijiet huma ta' natura gravi li kkagunaw periklu serju għall-vista tal-ghajn il-leminija u li Schembri għadu jbati l-konsegwenzi ta' din it-trauma sallum;*

14. *Illi l-pates li gew introdotti sabiex id-displaced fractures jigu supported għadhom in situ sal-gurnata tallum".*

Tali rizultanzi ma jhallu l-ebda dubju li n-natura tal-griehi sofferti hija fit-termini tal-artikoli ccitati fin-nota ta' rinviju għall-gudizzju.

Inkwantu għall-piena din il-Qorti qeghda tiehu in kunsiderazzjoni n-natura serja tar-reat li tieghu qieghed jinstab hati l-imputat, il-fedina penali tieghu li hija wahda netta u l-fatt li meta l-kaz sehħ l-imputat kellu biss tmintax-il sena. Fid-dawl ta' dan kollu l-Qorti tqis li m'għandhiex timponi piena karcerarja effettiva izda tenut kont tas-serjeta' tal-kaz se timoni piena ta' sentenza sospiza.

Għal dawn il-motivi din il-Qorti filwaqt li tichad l-eccezzjoni tal-legittima difiza sollevata mill-imputat, wara li rat l-artikoli 214 u 218(1)(a)(b)(2) tal-Kapitolu 9 tal-Ligijiet ta' Malta issib lill-imputat hati tal-imputazzjoni migjuba fil-konfront tieghu u tikkundannah għal sentejn (2) prigunerija li bl-applikazzjoni tal-artikolu 28A tal-Kapitolu 9 tal-Ligijiet ta' Malta qeghdin jigu sospizi għal erba' (4) snin.

Wara li rat l-artikolu 533 tal-Kapitolu 9 tal-Ligijiet ta' Malta qeghda tordna lill-hati jhallas l-ammont ta' mitejn u tnejn u hamsin euro u għaxar centezmi (€252.10) rapprezentanti hlas ta' l-ispejjez tal-espert mahtur. F'kaz li tali ammont jew parti minnu ma jithallasx għandu jigi konvertit fi prigunerija ai termini tal-ligi.

Inoltre' a tenur tal-artikolu 382A tal-Kapitolu 9 tal-Ligijiet ta' Malta qeghda tordna l-hrug ta' Ordni tat-Trazzin fil-konfront tal-imputat ghaf-favur ta' James Schembri ghal zmien tlett (3) snin skont id-digriet anness.

Il-Qorti wissiet lill-hati bil-konsegwenzi skont il-ligi jekk jikkommetti reat iehor matul il-perjodu operattiv ta' din is-sentenza.

Dr Josette Demicoli LL.D

Magistrat